

देश-विदेश और आपके शहर की खबरें।
श्रमसाधना शिवपुरी
श्रमसाधना ग्वालियर
एवं
श्रमसाधना साप्ताहिक
पढ़ने के लिए
लॉगइन करें।

www.shramsadhna.com

श्रमसाधना

जिले का सर्वप्रथम दैनिक प्रातःकालीन

अंक: 56
 शिवपुरी, सोमवार 3 जून 2019
 संवत् 2076
 पृष्ठ 12, मूल्य 1 रुपया

44
 वर्ष

नेहा कक्कड़ का टिक
 टॉक डांस देखकर 12
 थिरक उठे फैस



सार समाचार

दहेज के लिए आरती से कर रहे थे ससुराली मारपीट, समस्त परिवार पर मामला दर्ज
 शिवपुरी ब्यूरो। पिछले के संकट मोचन कॉलोनी में रहने वाली एक महिला ने अपने पति सहित सास, ससुर और देवर के खिलाफ दहेज प्रताड़ना का मामला दर्ज कराया है। आरोपी पीड़िता को पिछले तीन वर्षों से प्रताड़ित कर रहे थे और उसकी आठ दिन मारपीट करते थे। बीते रोज आरोपियों ने उसे मारपीट कर घर से निकाल दिया जिससे वह अपने पिता के घर आई और आरोपियों के खिलाफ प्रकरण पंजीबद्ध करा दिया। पुलिस ने इस मामले में चार आरोपियों के खिलाफ मादवि की धारा 498 ए, 323, 294, 34 के तहत कार्रवाई कर ली है। जानकारी के अनुसार आरती वैस निवासी संकट मोचन कॉलोनी पिछले का विवाह ग्वालियर के शिवशक्ति पुरम 13 बटालियन सिकंदर कोंपू में महेंद्र वैस के साथ हुआ था।

मेडिकल कॉलेज में जुलाई से हो जाएगी प्रवेश प्रक्रिया, प्रमुख सचिव ने कहा 150 सीटें मिलने की संभावना

शिवपुरी ब्यूरो। मेडिकल कॉलेज शिवपुरी को नए शासन की शर्तों (अंडरटेकिंग) पर मेडिकल काउंसिल आफ इंडिया (एमसीआई) ने मान्यता (लेटर ऑफ परमिशन) दी है। मई-2019 में 100 एमबीबीएस सीटों के लिए एलओपी मिलने के बाद जल्द ही प्रवेश प्रक्रिया भी प्रारंभ होने जा रही है। इसी को लेकर चिकित्सा शिक्षा विभाग के प्रमुख सचिव शिवशेखर शुक्ला गुरुवार को शिवपुरी आए। प्रमुख सचिव श्री शुक्ला ने बताया कि मेडिकल कॉलेज शिवपुरी इस साल से प्रारंभ हो रहा है। 100 सीटों की मान्यता एमसीआई से मिल चुकी है। 50 और सीटों के लिए हमने आग्रह किया हुआ है। संभावना पूरी है कि एमबीबीएस की 150 सीटें मेडिकल कॉलेज के लिए मिल जाएगी। जुलाई-अगस्त में काउंसिलिंग के साथ जब बच्चे यहां प्रवेश ले लेंगे तो मेडिकल कॉलेज पूरी तरह से चालू हो जाएगा। साथ ही जिला अस्पताल ही मेडिकल कॉलेज के लिए टीचिंग हॉस्पिटल के रूप में काम करेगा।

अमेरिकी राष्ट्रपति डोनाल्ड ट्रंप ने कहा- भारत को जीएसपी से बाहर करने का फैसला लागू करेंगे

2000 भारतीय उत्पादों को 5 जून से आयात शुल्क में छूट नहीं मिलेगी

वाशिंगटन। अमेरिकी राष्ट्रपति डोनाल्ड ट्रंप ने शुक्रवार को कहा कि भारत को जनरलाइज्ड सिस्टम ऑफ प्रेफरेंसेज (जीएसपी) से बाहर करने का फैसला 5 जून से लागू हो जाएगा। क्योंकि, भारत ने अपने बाजार में अमेरिका को बराबर और मुनासिब पहुंच उपलब्ध करवाने का भरोसा नहीं दिया है। ट्रंप ने 4 मार्च को भारत को जीएसपी से बाहर करने का ऐलान किया था। इसके लिए 60 दिन का नोटिस पीरियड तय किया था जो 3 मई को खत्म हो चुका है। जीएसपी के तहत भारत जो उत्पाद अमेरिका भेजता है उन पर वहां आयात शुल्क नहीं लगता। 2017 में भारत को 40,000 करोड़ रु. के सामान



पर शुल्क में छूट मिली थी: जीएसपी कार्यक्रम में शामिल विकासशील देशों को अमेरिका में आयात शुल्क से छूट मिलती है। इसके तहत भारत करीब 2000 उत्पाद अमेरिका भेजता है। इन उत्पादों पर अमेरिका में

इंपोर्ट ड्यूटी नहीं लगती। भारत 2017 में जीएसपी कार्यक्रम का सबसे बड़ा लाभार्थी देश था। उसे अमेरिका में 5.7 अरब डॉलर (40,000 करोड़ रुपए) के आयात पर शुल्क में छूट मिली थी। अमेरिका की दलील

भारत पर क्या असर पड़ेगा ?

अमेरिका ने मार्च में जब भारत को जीएसपी से बाहर करने के फैसले का ऐलान किया था तब भारत के वाणिज्य सचिव अनूप धवन ने कहा था कि इस फैसले से ज्यादा असर नहीं पड़ेगा क्योंकि पिछले साल भारत ने जीएसपी के तहत अमेरिका को 560 करोड़ डॉलर (39,200 करोड़ रुपए) के सामान का निर्यात किया। इस पर सिर्फ 19 करोड़ डॉलर (1,330 करोड़ रुपए) के आयात शुल्क की बचत हुई।

है कि भारत अपने कई सामान यूएस में बिना किसी आयात शुल्क के बेचता है, लेकिन भारत में सामान बेचने के लिए अमेरिका को आयात शुल्क चुकाना होता है। अमेरिकी अधिकारी ने गुरुवार को कहा था कि भारत सरकार के साथ इस मुद्दे पर बातचीत की जाएगी। यह देखना है कि मोदी सरकार के दूसरे कार्यकाल में क्या रास्ता निकलता है।

जीएसपी कार्यक्रम क्या है?

यह कार्यक्रम 1 जनवरी 1976 को अमेरिका के ट्रेड एक्ट-1974 के तहत शुरू किया गया था। इसका उद्देश्य दुनिया के विकासशील देशों के बाजारों को सहारा देना था। इसमें शामिल देशों को अमेरिका में उत्पाद बेचने पर किसी तरह का आयात शुल्क नहीं देना होता है। इस कार्यक्रम में भारत समेत 121 देश शामिल हैं।

रेतमाफियाओं ने किया पुलिस कर्मचारियों को ट्रेक्टर से कुचलने का प्रयास

शिवपुरी ब्यूरो। करैरा क्षेत्र में अवैध उत्खनन पर कार्यवाही करने पहुंचे सुनारी पुलिस चौकी प्रभारी रवि गुप्ता और आरक्षक दिलीप खरे पर रेत माफियाओं ने ट्रेक्टर चढ़ाकर कुचलने का प्रयास किया। जब वह इस प्रयास में असफल रहा तो उन्होंने पुलिस कर्मियों पर पथराव कर हमला बोल दिया। रेत माफियाओं के द्वारा किए गए पथराव में सुनारी चौकी प्रभारी रवि गुप्ता और आरक्षक दिलीप खरे घायल हो गए। जिसमें आरक्षक की हालत गंभीर बताई जा रही है। उसकी गंभीर हालत को देखते हुए जिला चिकित्सालय में भर्ती किया गया है। पुलिस कर्मचारियों के घायल हो जाने के बाद रेत माफिया



अपने ट्रेक्टर ट्राली लेकर भाग खड़े हुए हालांकि पुलिस इस मामले में ज्यादा कुछ नहीं कह रही है। पुलिस ने उक्त मामले में दतिया जिले के ग्राम भांसड़ा निवासी सेंकी रावत और उसके तीन अन्य

साथियों के खिलाफ भादवि की धारा 307, 353, 332, 34 के तहत मामला दर्ज कर लिया है। पुलिस सूत्रों से मिली जानकारी के अनुसार सुनारी चौकी प्रभारी को देर शाम सूचना मिली की क्षेत्र में रेत माफियाओं द्वारा अवैध रूप से रेत खनन कर ट्रेक्टर ट्राली भरकर रेत ले जाई जा रही है। इस सूचना पर श्री गुप्ता आरक्षक दिलीप के साथ मौके पर कार्यवाही करने के लिए पहुंचे जहां उन्होंने ग्राम सड़क के पास रेत से भरे सोनालीका ट्रेक्टर को पकड़ने का प्रयास किया तो रेत माफियाओं द्वारा श्री गुप्ता और दिलीप पर ट्रेक्टर चढ़ाने का प्रयास किया जो किसी तरह ट्रेक्टर की चपेट में आने से बच गए।

9 साल की बालिका से बलात्कार, परिजन पंचायत में निबटा रहे थे मामला, चाइल्ड लाईन ने दर्ज कराया मामला

शिवपुरी ब्यूरो। जिले के सीहोर थाना क्षेत्र से आ रही हैं कि थाने क्षेत्र में अंतर्गत आने वाले एक गांव में रहने वाली 9 साल की बालिका के साथ आरोपी ने बलात्कार कर दिया। बालिका ने परिजनों को पूरी बात बताई, लेकिन बदनामी के डर से इस मामले को पंचायत के माध्यम से सुलझाने का प्रयास किया जा रहा था तभी बालिका के भाई ने इस मामले की सूचना 1098 पर चाइल्ड लाईन को दी। चाइल्ड लाइन टीम ने मौके पर पहुंचकर समझाया और आरोपी के खिलाफ मुकदमा दर्ज करा दिया है। पुलिस ने आरोपी को भी गिरफ्तार कर लिया है। जानकारी के मुताबिक नौ साल की बालिका अपने गांव से दूसरे गांव में परिजनों के साथ कार्यक्रम में शामिल होने गई थी। यहां 27 मई की दोपहर करीब 3 बजे आरोपी जब्बा मुसलमान बच्ची को बहला फुसलाकर कमरे में ले गया। आरोपी ने बच्ची के साथ गलत काम किया। बच्ची ने घटना की सूचना परिजनों को दी। बताया जा रहा है कि मामला पुलिस तक न पहुंचे, इसलिए पंचायत बुला ली गई। बच्ची के परिजन भी बदनामी के डर से मुकदमा दर्ज कराने आगे आने तैयार नहीं हुए। इसी बीच पीड़िता के भाई ने 1098 पर सूचना दे दी। शिवपुरी से चाइल्ड लाइन टीम सीहोर पहुंची। परिजनों को समझाया।

उच्च शिक्षा और रोजगार देने के लिए

नॉलेज कॉर्पोरेशन बना सकती है मध्य प्रदेश सरकार

भोपाल। मध्यप्रदेश में उच्च शिक्षा को मजबूत और रोजगार देने लायक बनाने के लिए प्रदेश सरकार नॉलेज कॉर्पोरेशन लिमिटेड गठित करने पर विचार कर रही है। मुख्यमंत्री कमलनाथ शुक्रवार को हुई समीक्षा बैठक में इस बारे में बात करते हुए कहा कि उन्होंने निजी कोचिंग स्थानों से पीपीपी मॉडल पर विद्यार्थियों को कोचिंग उपलब्ध करवाने के

लिए तत्काल विस्तृत कार्य योजना बनाने के निर्देश दिए हैं।

उच्च शिक्षा विभाग की ओर से दी गई आधिकारिक जानकारी के में कहा गया है कि, उच्च शिक्षा एवं कौशल विकास विभाग की गतिविधियों की समीक्षा करते हुए मुख्यमंत्री ने कहा है कि, उच्च शिक्षा और कौशल विकास गुणवत्तापूर्ण हो, यह सबसे ज्यादा जरूरी है। हमारा लक्ष्य है कि



शिक्षित और प्रशिक्षित हर युवा को रोजगार के सुनिश्चित अवसर मिले। इसके लिए प्रदेश में नॉलेज कॉर्पोरेशन लिमिटेड गठित करने पर विचार किया जाएगा।


कमलनाथ ने अधिकारियों से कहा, उच्च शिक्षा और कौशल विकास केवल रस्म अदायगी न हो। उच्च शिक्षा के क्षेत्र में फेकल्टी पर विशेष ध्यान दें, जिससे हमारे नौजवानों को रोजगार मिले।

साथ ही शिक्षण और प्रशिक्षण के क्षेत्र में संख्या बल पर ध्यान देने के बजाय इस बात का निरंतर आकलन करना है कि उनमें से

कितनों को रोजगार मिला। मुख्यमंत्री ने आगे कहा, उच्च शिक्षा के क्षेत्र में आधुनिक संसाधनों की उपलब्धता के लिए विभाग स्वयं के आर्थिक स्रोत विकसित करे। कॉर्पोरेट सोशल रिस्पॉन्स का अधिक से अधिक सहयोग प्राप्त हो और इस दिशा में विभाग की लक्ष्य आधारित रणनीति बनाएं और इसके लिए उद्योगों से संपर्क किया जाए।

फिल्मी कोना

चीनी बॉक्स ऑफिस पर रिलीज से पहले ही हिट हुई त्रिक की फिल्म



मिलेनियम सुपरस्टार त्रिक रोशन की फिल्म काबिल हाल ही में चीन में रिलीज हुई है, जिसे चीनी दर्शकों का अपार प्यार मिल रहा है। चीनी दर्शक त्रिक के अपने देश में आने का इंतजार कर रहे हैं। चीनी प्रशंसकों ने त्रिक को एक नया नाम 'शुआई' दिया है, जिसका मतलब है बेहद खूबसूरत। वह अभिनेता, जिन्हें भारत में 'ग्रीक गॉड' के रूप में भी जाना जाता है। उन्होंने निश्चित रूप से पड़ोसी देश में भी अपने प्रशंसकों के दिलों में अपनी जगह बना ली है। चीन के 'शुआई' यानी त्रिक रोशन को अपने प्रशंसकों से अनगिनत ईमेल और मैसेज प्राप्त हो रहे हैं, जो उनकी हालिया चीन रिलीज काबिल को देखने के बाद उनके आगमन की प्रतीक्षा कर रहे हैं। फिल्म की पहली रीलीजिंग में त्रिक की काबिल ने चीन के दर्शकों को मोहित कर दिया है। इस फिल्म में अभिनेता के शक्तिशाली प्रदर्शन को काफी सराहा जा रहा है और दर्शकों से शानदार प्रतिक्रियाएं प्राप्त हो रही हैं। फिल्म काबिल ने भारत में बॉक्स ऑफिस पर शानदार सफलता हासिल की थी और प्रशंसकों द्वारा फिल्म को बेहद पसंद किया गया था। चीन में इस फिल्म के रिलीज होने से विदेश में भी एशिया के सबसे सेवर्षी पुरुष अपने प्रशंसकों से रूबरू हो पाएंगे।

नेहा कक्कड़ का टिक टॉक डांस देखकर थिरक उठे फैंस



नेहा कक्कड़ बॉलीवुड की टैलेन्टेड सिंगर तो हैं ही इसी के साथ वो एक बेहतरीन डांसर भी हैं। नेहा ने कुछ देर पहले अपने इंस्टाग्राम अकाउंट पर एक टिक टॉक वीडियो पोस्ट किया है जिसमें वो अपने माई टोनी कक्कड़ के गाने में डांस करती दिख रही हैं। नेहा के इस वीडियो को खबर लिखे जाने तक 12 लाख से ज्यादा लोग देख चुके हैं। बता दें कि टोनी ने हाल ही में एक नया डांस सॉन्ग रिलीज किया है जिसे अब तक 1 करोड़ से ज्यादा बार देखा चुका है। खास बात ये है कि इस गाने में काफी दिनों बाद बॉलीवुड एक्ट्रेस नेहा शर्मा नजर आ रही हैं। नेहा कक्कड़ ने अपने इंस्टाग्राम अकाउंट पर इस वीडियो को शेयर किया है जिस पर माई टोनी कक्कड़ ने लिखा है कि नेहा तुम कैमरा पर इतनी प्यारी दिखती हो और इसके साथ तुम जितनी फैंस हो अब मेरा गाना जरूर हिट हो जाएगा। बता दें कि टोनी कक्कड़ सिंगर नेहा कक्कड़ और सोनू कक्कड़ के माई टोनी के गाने बॉलीवुड में काफी पसंद किए जा रहे हैं और उनके गानों को रीक्रिएट करके फिल्मों में डाला जा रहा है।

डॉक्टरों की संख्या बढ़ने के बाद भी नहीं सुधरी अस्पताल की व्यवस्थाएँ

-थम नहीं रहा है रोगियों को ग्वालियर रैफर करने का सिलसिला

शिवपुरी ब्यूरो। गत वर्षों में शिवपुरी के जिला अस्पताल में विशेषज्ञ डॉक्टरों की कमी का रोना रोया जाता था, लेकिन अब मेडिकल कॉलेज में नियुक्त गेस्ट फैकल्टी के रूप में नियुक्त विशेषज्ञ डॉक्टरों की सेवाएं जिला अस्पताल में ली जा रही हैं। पुराने और नए डॉक्टर मिलाकर डॉक्टरों की संख्या 41 बताई जा रही है, लेकिन फिर भी जिला अस्पताल की व्यवस्थाओं में सुधार नहीं हो पा रहा है। अब संसाधनों की कमी का रोना रोया जा रहा है। लेकिन बताया जा रहा है कि अस्पताल में संसाधनों का उपयोग नहीं हो पा रहा है। जबकि शासन द्वारा करोड़ों रूपए के औजार व मशीनरी खरीदने के लिए पैसा उपलब्ध करा दिया गया है। इसके बावजूद भी जिला चिकित्सालय में आने वाले रोगियों को सुविधा उपलब्ध नहीं हो पा रही है। जिला चिकित्सालय में यूं तो चिकित्सकों की संख्या बढ़ा दी गई है। लेकिन इसके बावजूद भी जिला चिकित्सालय से ग्वालियर रैफर होने वाले रोगियों में कमी आने की बजाय बढ़ोत्तरी हो रही है। तब ऐसी परिस्थिति में जिला चिकित्सालय में चिकित्सकों की संख्या बढ़ाने का क्या औचित्य रह जाता है?

शिवपुरी दौरे पर आए चिकित्सा शिक्षा विभाग के प्रमुख सचिव



शिवशेखर शुक्ला ने मरीज रैफर करने की समस्या को लेकर चेतावनी भरे लहजे में चिकित्सालय प्रबंधन को हिदायत दी है अस्पताल को अपनी पूरी क्षमता के साथ काम करना होगा, जिससे ज्यादा से ज्यादा लोगों को इसका लाभ मिल सके और उन्हें बाहर जाने की जरूरत नहीं पड़े। यहां से केवल वही (मरीज) जाएं जिनके लिए जरूरी सुविधाएं यहां नहीं हैं। इसी को लेकर यह बैठक और कवायद हुई है।

प्रमुख सचिव ने जिला अस्पताल शिवपुरी की नई बिल्डिंग में कलेक्टर अनुग्रहा पी. सिविल सर्जन डॉ. गोविंद सिंह, डीन डॉ. इला गुजारिया, सीएमएचओ डॉ. एएल शर्मा और अन्य डॉक्टरों की मीटिंग

ली। बता दें कि लोस चुनाव के पहले प्रभारी मंत्री प्रद्युम्न सिंह ने आईसीयू तो चालू करा दिया था, लेकिन गंभीर मरीजों को फायदा नहीं मिला। जिला अस्पताल में पिछले साल आईसीयू बंद रहा। मेडिकल कॉलेज खुलने से पहले यहां मरीज की मौत को लेकर हंगामा हुआ जिससे डॉक्टर काम छोड़कर चले गए। आईसीयू बंद होने से गंभीर मरीजों को ग्वालियर रैफर करना शुरू हो गया, लेकिन मेडिकल कॉलेज खुलने से फिर आईसीयू चालू होने की उम्मीद जगी। जैसे-तैसे फरवरी-2019 में आईसीयू चालू भी करा दिया गया। इसके बाद भी गंभीर मरीजों को फिर भी रैफर किया जा रहा है। वहीं सिविल सर्जन

चार बार लिखित में दे चुके हैं, स्टाफ की कमी भी एक वजह है

शासन द्वारा जब करोड़ों रूपए का बजट चिकित्सालय को विकसित करने के लिए दिया गया था। तत्कालीन समय से लेकर आज तक चिकित्सालय प्रबंधन द्वारा उस मशीनरी, औजारों तथा दवाओं को क्रय क्यों नहीं किया गया? जो ग्वालियर रैफर होने वाले रोगियों के काम में आ सकती थी। जिला चिकित्सालय के सीएमओ द्वारा आज यह रोना रोया जा रहा है कि चिकित्सालय में सर्जरी के लिए बेहोशी की ड्रग्स, बैकअप के लिए संसाधन, वेंटीलेटर, फाइनल एनेस्थीसिया की व्यवस्था नहीं है। समूचे चिकित्सालय का प्रबंधन जब जिला चिकित्सालय अधिकारी के हाथों में होता है तो उन्होंने उक्त व्यवस्था करने की जहमत क्यों नहीं उठाई?

डॉ. गोविंद सिंह का कहना है कि सर्जरी के लिए मरीज को बेहोशी की ड्रग्स, बैकअप के लिए संसाधन, वेंटीलेटर आदि की कमी है। फाइनल एनेस्थीसिया की व्यवस्था नहीं है। मौजूदा समय में अस्पताल प्रबंधन ने मुहैया नहीं कराया।

नशा उन्मूलन के लिए सामूहिक प्रयास एवं आत्म नियंत्रण, वर्तमान समय की मांग है: एडीजे सक्सेना

शिवपुरी ब्यूरो। जिला विधिक सेवा प्राधिकरण सह जिला एवं सत्र न्यायाधीश आर.बी.कुमार के मार्गदर्शन में तहसील विधिक सेवा समिति करेरा द्वारा न्यायालय परिसर में विश्व तंबाकू दिवस के अवसर पर विधिक साक्षरता शिविर एवं शपथ ग्रहण कार्यक्रम का आयोजन किया गया। विश्व तंबाकू निषेध दिवस पर न्यायालय प्रांगण में आयोजित शिविर में एडीजे अतुल सक्सेना ने तंबाकू एवं उस से निर्मित होने वाले पदार्थ के सेवन से होने वाले प्रत्यक्ष एवं अप्रत्यक्ष शारीरिक, मानसिक हानी पर प्रकाश डालते हुए प्रति वर्ष 70 लाख लोगों के असमय काल कवलित हो जाने का वर्णन करते हुए उक्त व्यसन से दूर रहने के लिए एक सामूहिक प्रयास की आवश्यकता पर बल देते हुए आत्म नियंत्रण के माध्यम से उक्त बुराई को समाप्त करने पर भी बल दिया।

शिविर में तंबाकू नियंत्रण अधिनियम 2003 की धारा 4 के तहत सार्वजनिक स्थल पर धूम्रपान करने वाले लोगों पर लगाए जाने वाले जुर्माने एवं धारा 5 के अंतर्गत तंबाकू उत्पाद के विज्ञापन पर प्रतिबंध एवं धारा 6 के अंतर्गत नाबालिक को तंबाकू उत्पाद विक्रय करना दंडनीय बताते हुए शिविर में उपस्थित सहभागीगण को विधिक पहलू से अवगत कराया। शिविर का मुख्य आकर्षण अभिभाषक संघ करेरा के अभिभाषक गण एवं समस्त न्यायालयीन कर्मचारी गण द्वारा ली जाने वाली शपथ रही है जिसका वाचन एडीजे सक्सेना द्वारा करते हुए सहभागी गण द्वारा भविष्य में तंबाकू का सेवन नहीं करने एवं किसी अन्य को भी नहीं करवाए जाने का संकल्प लिया गया।

नेहरू युवा केन्द्र द्वारा मानकपुर में दिलाई नशामुक्ति की शपथ

शिवपुरी ब्यूरो। नेहरू युवा केन्द्र शिवपुरी द्वारा नेहरू युवामण्डल सतेरिया के सहयोग से ग्राम मानकपुर में विश्व धूम्रपान निषेध दिवस के अवसर पर युवाओं को नशामुक्ति की शपथ दिलाई गई। विश्व धूम्रपान दिवसके अवसर पर आयोजित कार्यक्रम में बोलते हुये मुख्य अतिथि जितेन्द्र रावत ने कहा कि आज का युवा अनेक प्रकार के व्यसनों से जुड़ रहा है जिसमें एक नशा भी सम्मिलित है आज का युवा अनेक प्रकार के नशा करते हुए गली, मोहल्ले ग्राम व शहरों में मिल जावेगे जिससे उनका स्वास्थ्य तो खराब हो ही रहा है जिसके अलावा आर्थिक रूप से भी परेशान रहते हैं श्री रावत ने कहा कि

युवाओं को चाहिये कि सभी प्रकार के नशा को त्याग कर अपने स्वयं के स्वास्थ्य के साथ साथ अपने अपने धर्मपति के साथ साथ अपने अपने आस पड़ोस के स्वास्थ्य को भी सुन्दर बनाएँ। इसके पहले नेहरू युवा केन्द्र शिवपुरी के कार्यक्रम समन्वयक वीरेन्द्र सिंह लोधी ने कहा कि नेहरू युवा केन्द्र सम्पूर्ण भारत में आज धूम्रपान निषेध दिवस के तहत विभिन्न कार्यक्रमों का आयोजन कर लोगों को नशे के दुष्परिणामों के बारे में जागरूक करने का प्रयास कर रहा है। वीरेन्द्र सिंह लोधी ने कहा स्वस्थ शरीर ही स्वस्थ मानकता का परिचायक है और यदि मशरूक स्वस्थ होगा तो आर्थिक रूप से भी स्वस्थ होंगे।

कार्यक्रम के अन्त में आभार व्यक्त एनवायसी योगेश शाक्य ने किया। कार्यक्रम संयोजक वीरेन्द्र रावत ने कहा कि आज ग्रामीण क्षेत्र के युवा नशे जैसे व्यसन से ज्यादा जुड़ रहे हैं जिससे ग्राम के विकास में अपना योगदान देने में असमर्थ हो रहे हैं युवाओं को चाहिए कि समाज में व्याप्त इस प्रकार की बुराईयों को दूर करने में संगठित होकर अपना योगदान दें। इस अवसर पर आयोजित विचार गोष्ठी में नशे के दुष्परिणामों पर अपने-अपने विचार व्यक्त किये कार्यक्रम के अन्त में युवाओं को धूम्रपान निषेध की शपथ दिलाई गई है व शपथ पत्र भी भरवाए गए।

श्रमसाधना प्रिंटेर्स
अंचल की पहली बहुरंगीन प्रिंटिंग मशीन
सभी प्रकार की स्टेशनरी, पोस्टर, हेण्डबिल, स्टीकर, स्मारिका, लीफलेट
एक ही बार में बहुरंगीन प्रिंटिंग करने का सर्वोत्तम स्थान
पारख जी का बाड़ा, दौलतगंज, ग्वालियर
0751-2625029, 2434701, 98270-17078
ई-मेल : shramsadhnagwl@gmail.com